

کراچی میں گیس کی قلت پر فوری قابو پایا جائے۔ الطاف حسین  
 کے ای ایس سی کو سوئی سدرن گیس کی جانب سے گیس کی فراہمی فی الفور بحال کی جائے  
 کے ای ایس سی کو گیس کی فراہمی بند ہونے کے باعث بجلی کی پیداوار بری طرح متاثر ہوگئی ہے اور کراچی میں  
 صنعتی اور رہائشی علاقوں میں دوبارہ 12 سے 16 گھنٹے کی لوڈ شیڈنگ کا سلسلہ شروع ہو گیا ہے  
 کراچی کے عوام کو بجلی اور گیس کی لوڈ شیڈنگ کے دہرے عذاب کا سامنا ہے، صنعتیں بند ہو رہی ہیں اور پیداواری عمل بری طرح متاثر ہو رہا ہے  
 کراچی ملک کی معیشت کی ریڑھ کی ہڈی ہے اور اس کے پیداواری عمل کے بند ہونے کا مطلب  
 ملک کی معیشت متاثر ہونا ہے۔ وفاقی حکومت فوری نوٹس لے

لندن۔۔۔ 10 جنوری 2011ء

متحدہ قومی موومنٹ کے قائد جناب الطاف حسین نے صدر آصف زرداری اور وزیراعظم یوسف رضا گیلانی سے مطالبہ کیا ہے کہ کراچی میں گیس کی قلت پر فوری قابو پایا جائے  
 اور کے ای ایس سی کو سوئی سدرن گیس کی جانب سے گیس کی فراہمی فی الفور بحال کی جائے۔ اپنے ایک بیان میں انہوں نے کہا کہ ملک کے دیگر حصوں کی طرح کراچی میں بھی  
 گیس کی لوڈ شیڈنگ کا سلسلہ جاری ہے۔ دوسری جانب سوئی سدرن گیس کی جانب سے کے ای ایس سی کو گیس کی فراہمی بند کر دی گئی ہے جس کے باعث بجلی کی پیداوار بری طرح  
 متاثر ہوگئی ہے اور کراچی میں صنعتی اور رہائشی علاقوں میں دوبارہ 12 سے 16 گھنٹے کی لوڈ شیڈنگ کا سلسلہ شروع ہو گیا ہے۔ اس صورتحال کے نتیجے میں ایک جانب تو عوام کو بجلی  
 اور گیس کی لوڈ شیڈنگ کے دہرے عذاب کا سامنا ہے دوسری جانب شہر کی صنعتیں بند ہو رہی ہیں اور پیداواری عمل بری طرح متاثر ہو رہا ہے۔ جناب الطاف حسین نے کہا کہ  
 کراچی ملک کی معیشت کی ریڑھ کی ہڈی ہے اور اس کے پیداواری عمل کے بند ہونے کا مطلب ملک کی معیشت متاثر ہونا ہے لہذا وفاقی حکومت اس صورتحال کا فوری نوٹس لیتے  
 ہوئے کراچی میں جاری گیس کے بحران کو فی الفور حل کیا جائے اور بجلی کی لوڈ شیڈنگ کے خاتمہ کیلئے کے ای ایس سی کو گیس کی فراہمی فی الفور بحال کی جائے۔ انہوں نے کہا کہ ملک  
 میں گیس کا بحران شدید سے شدید تر ہوتا جا رہا ہے لہذا ضرورت اس بات کی ہے کہ اس بحران پر قابو پانے کیلئے ہنگامی بنیادوں پر مؤثر اقدامات کرنے کی ضرورت ہے۔

## پاکستان میں متعین آسٹریلیوی ہائی کمشنر کا نائن زیرو کا دورہ، ایم کیو ایم کی رابطہ کمیٹی کے ارکان سے ملاقات

کراچی۔۔۔ 10، جنوری 2011ء

پاکستان میں متعین آسٹریلیا کے ہائی کمشنر MR TIM GEORGE نے پیر کی صبح اپنے فرسٹ پلینیکل سیکریٹری MR JON BONNAR کے ہمراہ ایم کیو ایم کے  
 مرکز نائن زیرو عزیز آباد کا دورہ کیا اور ایم کیو ایم کی رابطہ کمیٹی کے ارکان سے ملاقات کی۔ رابطہ کمیٹی کے ارکان کنور خالد یونس، محترمہ نسرین جلیل، صوبائی وزراء سردار احمد اور فیصل  
 سبزواری نے مہمان کا نائن زیرو پر استقبال کیا۔ ملاقات تقریباً ایک گھنٹے جاری رہی۔ ملاقات میں ملک کی مجموعی سیاسی، معاشی اور اقتصادی صورتحال پر تبادلہ خیال کیا گیا اس موقع  
 پر باہمی دلچسپی کے مختلف امور بھی زیر بحث آئے۔ رابطہ کمیٹی کے ارکان نے آسٹریلیوی ہائی کمشنر کو گزشتہ دنوں کراچی میں ایم کیو ایم کے ذمہ داران و کارکنان کی ٹارگٹ کلنگ کے  
 حوالے سے آگاہ کیا۔ وفد کے ارکان ایم کیو ایم کی جانب سے ملک میں جمہوری عمل کے فروغ کیلئے ایم کیو ایم کی تمام تر کاوشوں کو سراہا اور کہا کہ ایم کیو ایم واحد سیاسی جماعت ہے  
 جو ملک میں جمہوریت کے استحکام کیلئے عملی کوشش کر رہی ہے۔ وفد نے گورنر پنجاب سلمان تاثیر کے قتل کے بعد پیدا ہونے والے صورتحال پر اپنی تشویش کا اظہار کیا اور اس  
 افسوسناک واقعہ پر اپنی دلی افسوس کا اظہار کیا۔ بعد ازاں ایم کیو ایم کی رابطہ کمیٹی نے وفد کو قائد تحریک جناب الطاف حسین کی تصاویر پر مبنی پیکٹوریل بائیوگرافی بھی پیش کی۔

## معروف بلڈرکن الدین کے انتقال پر الطاف حسین کا اظہار افسوس

نماز جنازہ و تدفین میں ایم کیو ایم کی رابطہ کمیٹی کے ارکان علاقائی سیکرٹری و یونٹ کے ذمہ داران و کارکنان کی شرکت

لندن۔۔۔10، جنوری 2011

متحدہ قومی موومنٹ کے قائد جناب الطاف حسین نے سابق حق پرست سینیٹر زاہد اختر مرحوم کے والد اور معروف بلڈرکن الدین کے انتقال پر گہرے دکھ اور دلی تعزیت کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ علاوہ ازیں ایم کیو ایم کی رابطہ کمیٹی نے بھی سابق حق پرست سینیٹر زاہد اختر مرحوم کے والد اور مشہور و معروف بلڈرکن الدین کے انتقال پر گہرے دکھ اور افسوس کا اظہار کیا ہے۔ رابطہ کمیٹی نے مرحوم کے سوگوار لواحقین سے دلی تعزیت و ہمدردی کا اظہار بھی کیا ہے۔ دریں اثناء رکن الدین مرحوم کو پیر کے روز بعد نماز ظہر عزیز آباد قبرستان میں سپرد خاک کیا گیا جبکہ نماز جنازہ فیڈرل بی ایریا بلاک 6 میں واقع مسجد ابراہیم میں ادا کی گئی۔ نماز جنازہ و تدفین میں ایم کیو ایم کی رابطہ کمیٹی کے ارکان جاوید کاظمی، سیف یارخان، حق پرست ارکان اسمبلی اور علاقائی سیکرٹری و یونٹ کمیٹیوں کے ذمہ داران و کارکنان مرحوم کے عزیز واقارب نے شرکت کی۔

## ایم کیو ایم پی آئی بی سیکٹر کے کارکن یار و عباس کی بہیمانہ شہادت اور حیدرآباد زون سیکٹر ایچ کے ممبر عاصم عباس پر

قاتلانہ حملہ میں ملوث دہشت گردوں کو فی الفور گرفتار کیا جائے، حق پرست ارکان قومی اسمبلی

کراچی۔۔۔10، جنوری 2011ء

متحدہ قومی موومنٹ کے حق پرست ارکان قومی اسمبلی نے کراچی اور حیدرآباد میں گزشتہ دنوں نامعلوم مسلح دہشت گردوں کی فائرنگ سے ایم کیو ایم پی آئی بی سیکٹر یونٹ 57 کے کارکن یار و عباس کی بہیمانہ شہادت اور حیدرآباد زون سیکٹر ایچ کے ممبر عاصم عباس پر قاتلانہ حملے کی سخت ترین الفاظ میں مذمت کی ہے اور اسے کھلی دہشت گردی قرار دیا ہے۔ اپنے مشترکہ بیان میں انہوں نے کہا کہ ایک منظم سازش کے تحت شہر کا امن تباہ کر کے قتل و غارتگری کے پے در پے واقعات کا رونما ہونا ایم کیو ایم کیخلاف گھناؤنی سازش ہے۔ انہوں نے کہا کہ بعض ملک دشمن قوتیں شیعہ سنی منافرت پھیلا کر ایک دوسرے کو آپس میں لڑوانا چاہتی ہیں اور اس کیلئے ایک بار پھر منظم منصوبہ بندی کے تحت دہشت گردوں کو ایم کیو ایم کے بے گناہ کارکنان کو بدترین دہشت گردی کا نشانہ بنا کر چین چین کر مارنے کا کھلا لائنسنس دے دیا ہے۔ انہوں نے کہا کہ ایم کیو ایم پر امن جماعت ہے جو مذہبی رواداری پر یقین رکھتی ہے اور ایم کیو ایم، قائد تحریک جناب الطاف حسین کی تعلیمات کے عین مطابق ملک بھر میں قیام امن کیلئے اپنا مثبت کردار ادا کر رہی ہے اور جو سازشی عناصر یہ سمجھ رہے ہیں کہ وہ کسی بھی مسلک کی بنیاد پر ایم کیو ایم کے کارکنان کو ٹارگٹ کلنگ کا نشانہ بنا کر بیدردی سے شہید کر کے سندھ بھر میں فرقہ وارانہ فسادات کو ہوا دے سکتے ہیں وہ عاقبت ناندیش ہیں۔ انہوں نے کارکنان و حق پرست عوام سے اپیل کی کہ وہ قتل و غارتگری کے اوجھے ہتھکنڈوں پر ہرگز مشتعل نہ ہوں اور اپنے اتحاد سے تمام سازشوں کو ناکام بنا دیں۔ حق پرست ارکان قومی اسمبلی نے صدر مملکت آصف علی زرداری، وزیراعظم پاکستان سید یوسف رضا گیلانی، وفاقی وزیر داخلہ رحمن ملک، گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ اور صوبائی وزیر داخلہ ذوالفقار مرزا سے مطالبہ کیا ہے کہ وہ کراچی میں ایم کیو ایم کے کارکنوں کی بڑھتی ہوئی ٹارگٹ کلنگ کا فی الفور نوٹس لیا جائے میں ایم کیو ایم کے کارکنان کی شہادت اور زخمی ہونے کے واقعات کا سختی سے نوٹس لیں اور اس میں ملوث افراد کو گرفتار کر کے انہیں کیفر کردار تک پہنچایا جائے۔

## ایم کیو ایم کے کارکنان سے رابطہ کمیٹی کا اظہار تعزیت

کراچی۔۔۔10، جنوری 2011ء

متحدہ قومی موومنٹ کی رابطہ کمیٹی نے ایم کیو ایم شکار پور زون یونٹ خانپور کی ایڈ ہاک یونٹ کمیٹی ممبر عبدالغفار کی ہمیشہ محترمہ نظیراں بی بی، نیوکراچی سیکٹر یونٹ 138 کے کارکن اسد یارخان کے صاحبزادے محمد سلمان، کورنگی سیکٹر یونٹ 71 کے کارکن مبشر علی کے والد منور علی، اسکیم 33 معمار سیکٹر یونٹ گلشن معمار کے کارکن اشعر سراج، متحدہ آرگنائزنگ کمیٹی اور نگی سیکٹر یونٹ 12 کی ورکنگ کمیٹی کے ممبر طاہر زمان کے والد شاہ جہان اور ایم کیو ایم اور سیز سعودی عرب کی آرگنائزنگ کمیٹی کے رکن نوید مرتضیٰ کے والد محمد مرتضیٰ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو اپنی جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## ایم کیو ایم پاکستان کی بقاء و سلامتی اور اس کی ترقی و خوشحالی کیلئے اپنا مثبت کردار ادا کر رہی ہے، حق پرست ارکان اسمبلی کراچی مضافاتی آرگنائزنگ کمیٹی کے تحت مختلف سیکٹرز ذیلی یونٹوں میں منعقدہ عوامی رابطہ مہم کے اجتماعات سے خطاب

کراچی --- 10، جنوری 2011ء

متحدہ قومی موومنٹ کراچی مضافاتی آرگنائزنگ کمیٹی کے تحت عوامی رابطہ مہم کا سلسلہ جاری اس سلسلے میں گزشتہ روز ایم کیو ایم کراچی مضافاتی آرگنائزنگ کمیٹی جوائنٹ ایگزیکٹو کمیٹی کے ذیلی یونٹس باہر ایف ایف ایف، بھٹ جزیرہ اور صالح آباد میں عوامی رابطہ مہم کا اجتماعات ہوئے جن میں حق پرست رکن سندھ اسمبلی حنیف شیخ، ایم کیو ایم کراچی مضافاتی آرگنائزنگ کمیٹی کے جوائنٹ ایگزیکٹو بلوچ دیگر اراکین نے شرکت کی۔ اسی طرح ابراہیم حیدری سیکٹر کے ذیلی یونٹس ریڑھی گوٹھ اور الیاس گوٹھ میں عوامی رابطہ مہم کا اجتماع منعقد کیا گیا جس میں حق پرست رکن سندھ اسمبلی علیم الرحمان، ایم کیو ایم کراچی مضافاتی کمیٹی کے اراکین نے شرکت کی جبکہ ایم کیو ایم اولڈ میئر سیکٹر کے ذیلی یونٹس لاسی گوٹھ اور غریب آباد میں منعقدہ عوامی رابطہ مہم کے اجتماع میں ایم کیو ایم کراچی مضافاتی آرگنائزنگ کمیٹی کے اراکین نے شرکت کی۔ اس موقع پر مختلف قومیتوں سے تعلق رکھنے والے افراد کی کثیر تعداد موجود تھی۔ اجتماعات سے خطاب کرتے ہوئے حق پرست ارکان اسمبلی نے کہا کہ ایم کیو ایم کی جدوجہد اور اس کا مشن و مقصد ملک سے فرسودہ جاگیر دارانہ، وڈیرانہ نظام ختم کر کے ملک میں انصاف پر مبنی ایسا نظام قائم کرنا ہے جس میں غریب و متوسط طبقے کے عوام کو انکے بنیادی حقوق حاصل ہوں۔ انہوں نے کہا کہ ایم کیو ایم واحد سیاسی جماعت ہے جو پاکستان کی بقاء و سلامتی اور اس کی ترقی و خوشحالی کیلئے اپنا مثبت کردار ادا کر رہی ہے اور ملک بھر کی مظلوم عوام کی خواہشات اور اُمنگوں کو مد نظر رکھتے ہوئے عوام کو درپیش مسائل و مشکلات کو حل کرنا حق پرست قیادت کی ترجیحات میں شامل ہے۔ انہوں نے کہا کہ قائد تحریک جناب الطاف حسین کا نظریہ، فکر و فلسفہ ملک بھر میں پوری آب و تاب کیساتھ پھیل رہا ہے اور ملک بھر کے غریب قائد تحریک جناب الطاف حسین کے فکر و فلسفے سے متاثر ہو کر ایم کیو ایم کے پرچم تلے متحد ہو رہے ہیں اور انشاء اللہ وہ دن دور نہیں جب ملک میں غریب عوام کا انقلاب آئے گا اور جاگیر دارانہ اور وڈیرانہ نظام کا تسلط ختم ہوگا۔ عوامی رابطہ مہم کے اجتماعات سے ایم کیو ایم کراچی مضافاتی آرگنائزنگ کمیٹی کے اراکین نے بھی خطاب کیا۔

